

இனிமையான குழந்தைகளே! நீங்கள் எண்ணம், சொல், செயலில் மிகச் சரியானவர்களாக (Accurate) ஆக வேண்டும்.

ஏனெனில் நீங்கள் தேவதைகளை விட மிகவும் உயர்ந்த பிராமணர்கள், குடும்பியுடையவர்கள்.

கேள்வி: குழந்தைகளும் கூட புரிந்து கொள்வதற்கு மிகவும் கடினமான, குப்தமான மற்றும் ஆழமான விஷயம் எது?

பதில்: சிவபாபாவிற்கும் பிரம்மா பாபாவிற்கும் உள்ள வித்தியாசத்தைப் புரிந்து கொள்வது என்பது அனைத்தையும் விட குப்தமான மற்றும் ஆழமான விஷயமாகும். இதில் சில குழந்தைகள் குழப்பமடைந்து விடுகின்றனர். நான் அதிகாலையில் இந்த உடலின் மூலம் குழந்தைகளாகிய உங்களுக்குக் கற்பிக்கின்றேன் என்ற ரகசியத்தை சுயம் தந்தை கூறுகின்றார். மற்றபடி முழு நாளும் நான் இவரது (பிரம்மா பாபா) உடலில் சுவாரி செய்கின்றேன் என்பது கிடையாது.

ஓம்சாந்தி. ஆன்மீகத் தந்தை ஆன்மீகக் குழந்தைகளுக்குப் புரிய வைக்கின்றார். குழந்தைகள் யார்? பிராமணர்கள். நாம் பிராமணர்கள், தேவதைகளாக ஆகக் கூடியவர்கள் என்பதை ஒருபொழுதும் மறந்து விடாதீர்கள். வர்ணங்களையும் நினைவு செய்ய வேண்டியிருக்கின்றது. இங்கு நீங்கள் தங்களுக்குள் பிராமணர்களாகவே இருக்கின்றீர்கள். பிராமணர்களுக்கு எல்லையற்ற தந்தை கற்பிக்கின்றார். இந்த பிரம்மா கற்பிப்பது கிடையாது. சிவபாபா கற்பிக்கின்றார். பிரம்மாவின் மூலமாக பிராமணர்களுக்குக் கற்பிக்கின்றார். சூத்திரரிலிருந்து பிராமணன் ஆகாமல் தேவதையாக ஆக முடியாது. ஆஸ்தி சிவபாபாவிடமிருந்து கிடைக்கின்றது. சிவபாபா அனைவருக்கும் தந்தையாக இருக்கின்றார். இந்த பிரம்மா உயர்ந்த தந்தை என்று கூறப்படுகின்றார். லௌகீகத் தந்தை அனைவருக்கும் இருக்கின்றார். பரலௌகீகத் தந்தையை பக்தி மார்க்கத்தில் நினைவு செய்கின்றனர். இப்பொழுது குழந்தைகளாகிய நீங்கள் உணர்கின்றீர்கள் - இவர் (பிரம்மா பாபா) அலௌகீகத் தந்தை, இவரை யாரும் அறிந்து கொள்ளவில்லை. பிரம்மாவின் கோயில் இருக்கலாம். இங்கும் பிரஜாபிதா ஆதிதேவனின் கோயில் இருக்கின்றது. அவரை மகாவீர் என்றும் கூறுகின்றனர். சிலர் தில்வாலா என்றும் கூறுகின்றனர். ஆனால் உண்மையில் உள்ளத்தைக் கொள்ளை கொள்ளக்கூடியவர் சிவபாபாவே தவிர பிரம்மா அல்ல. அனைத்து ஆத்மாக்களையும் சதா சுகமானவர்களாக ஆக்கக் கூடியவர், குஷி கொடுக்கக் கூடியவர் ஒரே ஒரு தந்தை ஆவார். இதனையும் குழந்தைகளாகிய நீங்கள் மட்டுமே அறிந்திருக்கின்றீர்கள். உலகில் மனிதர்கள் எதையும் அறியவில்லை. நாம் பிராமணர்கள் தான் சிவபாபாவிடமிருந்து ஆஸ்தி அடைந்து கொண்டிருக்கின்றோம். நீங்களும் கூட அடிக்கடி மறந்து விடுகின்றீர்கள். நினைவு மிகவும் எளிதானது. யோகா என்ற வார்த்தை சந்நியாசிகள் வைத்திருக்கின்றனர். நீங்கள் தந்தையை நினைவு செய்கின்றீர்கள். யோகா என்பது பொதுவான வார்த்தையாகும். இதனை யோக ஆசிரமம் என்றும் கூறுவது கிடையாது. குழந்தை மற்றும் தந்தை அமர்ந்திருக்கின்றனர். எல்லையற்ற தந்தையை நினைவு செய்வது குழந்தைகளின் கடமையாகும். நாம் பிராமணர்கள், தாத்தாவின் ஆஸ்தியை பிரம்மாவின் மூலம் அடைந்து கொண்டிருக்கின்றோம். ஆகையால் சிவபாபா கூறுகின்றார் - எவ்வளவு முடியுமோ நினைவில் இருங்கள். சித்திரங்களையும் நினைவில் வைத்துக் கொள்ளலாம். நாம் பிராமணர்கள், சிவபாபாவிடமிருந்து ஆஸ்தி அடைகின்றோம் என்பது நினைவில் இருக்கும். பிராமணர்கள் எப்பொழுதாவது தனது சாதியை மறந்து விடுவார்களா என்ன? நீங்கள் சூத்திரர்களின் தொடர்பில் வருவதன் மூலம் பிராமணன் என்பதை மறந்து விடுகின்றீர்கள். பிராமணர்கள் தேவதைகளை விட உயர்ந்தவர்கள், ஏனெனில் பிராமணர்களாகிய நீங்கள் ஞானம் நிறைந்தவர்களாக இருக்கின்றீர்கள். அனைத்தும் அறிந்தவர் என்று பகவானை கூறுகின்றனர் அல்லவா! அனைவரின் உள்ளத்திலும் என்ன இருக்கின்றது? என்பதை அவர் அமர்ந்து பார்க்கின்றார் என்பது இதன் பொருள் அல்ல. கிடையாது, அவரிடத்தில் சிருஷ்டியின் முதல், இடை, கடையின் ஞானம் இருக்கின்றது. அவர் விதை ரூபமாக இருக்கின்றார். விதையானது மரத்தின் முதல், இடை, கடையை அறிந்திருக்கும். ஆக அப்படிப்பட்ட தந்தையை மிக அதிகமாக நினைவு செய்ய வேண்டும். இவரது ஆத்மாவும் கூட அந்த தந்தையை நினைவு செய்கின்றது. சிவ பாபா கூறுகின்றார் - இவரும் (பிரம்மா) என்னை நினைவு செய்யும் பொழுது தான் அந்த பதவியை அடைய முடியும். நீங்களும் நினைவு செய்தால் பதவி அடைவீர்கள். முதன் முதலில் சரீரமின்றி (அசரீரி) நீங்கள் வந்தீர்கள். மீண்டும் அசரீரியாகி செல்ல வேண்டும். மற்ற அனைத்து தேக சம்பந்தங்களும் உங்களுக்கு துக்கம் கொடுக்கக் கூடியவர்கள், அவர்களை ஏன் நினைவு செய்கின்றீர்கள்? - நான் உங்களுக்கு கிடைத்திருக்கும் பொழுது! நான் உங்களை புது உலகிற்கு அழைத்துச் செல்ல வந்திருக்கின்றேன். அங்கு எந்த துக்கமும் கிடையாது. அங்கு தெய்வீக சம்பந்தம் இருக்கும். இங்கு முதலில் கணவன், மனைவி என்ற சம்பந்தத்தில் துக்கம் ஏற்படுகின்றது, ஏனெனில் விகாரிகளாக ஆகின்றனர். இப்போது நான் உங்களை அந்த உலகிற்கு இலாயக்கானவர்களாக மாற்றுகிறேன், அங்கே விகாரம் என்ற விஷயமே இருக்காது. காமம் மிகப் பெரிய எதிரி. அதுவே முதல், இடை, கடை வரை துக்கம் கொடுக்கின்றது. கோபம் முதல், இடை, கடை வரை துக்கம் கொடுக்கின்றது என்று கூறுவது கிடையாது. காமத்தை வெல்ல வேண்டும். அது தான் முதல், இடை, கடைசி வரை துக்கம் கொடுக்கின்றது. பதீதமாக ஆக்குகின்றது. பதீதம் என்ற வார்த்தை விகாரத்தில்

வருகின்றது. இந்த எதிரியை வெல்ல வேண்டும். நாம் சத்யுக தேவி தேவதைகளாக ஆகிக் கொண்டிருக்கின்றோம் என்பதை நீங்கள் அறிவீர்கள். எதுவரை இந்த நம்பிக்கை ஏற்படவில்லையோ அதுவரைக்கும் எதையும் அடைய முடியாது.

தந்தை புரிய வைக்கின்றார் - குழந்தைகள் எண்ணம், சொல், செயலில் மிகச் சரியானவர்களாக (Accurate) ஆக வேண்டும். முயற்சி இருக்கின்றது. நீங்கள் பாரதத்தை சொர்க்கமாக ஆக்கிக் கொண்டிருக்கின்றீர்கள் என்பது உலகில் யாருக்கும் தெரியாது. நாளடைவில் புரிந்து கொள்வார்கள். ஒரே உலகம், ஒரே ராஜ்யம், ஒரே தர்மம், ஒரே மொழியை விரும்புகின்றனர். நீங்கள் புரிய வைக்க முடியும் - இன்றிலிருந்து 5 ஆயிரம் ஆண்டிற்கு முன்பு ஒரே ராஜ்யம், ஒரே தர்மம், சொர்க்கம் இருந்தது. இராம ராஜ்யம், இராவண ராஜ்யத்தைப் பற்றியும் யாரும் அறியவில்லை. நீங்களும் அறியாமல் இருந்தீர்கள். இப்பொழுது நீங்கள் வரிசைக் கிரமமாக தூய புத்தியுடையவர்களாக ஆகியிருக்கின்றீர்கள். தந்தை வந்து உங்களுக்குப் புரிய வைக்கின்றார் எனில் கண்டிப்பாக தந்தையின் வழிப்படி நடங்கள். தந்தை கூறுகின்றார் - பழைய உலகில் இருந்தாலும் தாமரை மலர் போன்று தூய்மையாக இருங்கள். என்னை நினைவு செய்து கொண்டே இருங்கள். தந்தை ஆத்மாக்களுக்கு புரிய வைக்கின்றார். ஆத்மாக்களுக்குத் தான் இந்த கர்மேந்திரியங்களின் மூலம் கற்பிக்க வந்திருக்கின்றேன். இது பழைய சீ சீ உலகம், சீ சீ சரீரமாகும். பிராமணர்களாகிய நீங்கள் பூஜைக்குத் தகுதியானவர்கள் கிடையாது, புகழுக்குத் தகுதியானவர்கள். பூஜைக்குத் தகுந்தவர்கள் தேவதைகள். நீங்கள் பரீமத் மூலம் உலகை சொர்க்கமாக ஆக்குகின்றீர்கள். அதனால் தான் உங்களுக்கு புகழ் இருக்கின்றது, பூஜை செய்ய முடியாது. புகழ் கண்டிப்பாக பிராமணர்களாகிய உங்களுக்குத் தான் இருக்கின்றதே தவிர தேவதைகளுக்குக் கிடையாது. தந்தை உங்களைத் தான் சூத்திரனிலிருந்து பிராமணனாக ஆக்கியிருக்கின்றார். தேவதைகளின் ஆத்மா மற்றும் சரீரம் இரண்டும் தூய்மையாக இருக்கின்றது. இப்பொழுது உங்களது ஆத்மா தூய்மையாக ஆகிக்கொண்டிருக்கின்றது. சரீரம் தூய்மையானது கிடையாது. இப்பொழுது நீங்கள் ஈஸ்வரனின் வழிப்படி நடந்து பாரதத்தை சொர்க்கமாக ஆக்கிக் கொண்டிருக்கின்றீர்கள். நீங்களும் சொர்க்கத்திற்குத் தகுதியானவர்களாக ஆகின்றீர்கள். கண்டிப்பாக சதோபிரதானமாக ஆக வேண்டும். பிராமணர்களாகிய உங்களுக்குத்தான் தந்தை வந்து கற்பிக்கின்றார். பிராமணர்களின் மரம் அதிகரித்துக் கொண்டே இருக்கும். யார் பக்கா பிராமணனாக ஆகிவிடுகின்றார்களோ அவர்கள் தான் தேவதைகளாக ஆவார்கள். இது புது மரமாகும், மாயையின் புயல்களும் வருகின்றன. சத்யுகத்தில் எந்த புயல்களும் இருக்காது. இங்கு மாயை பாபாவின் நினைவில் இருக்க விடுவது கிடையாது. நாம் தந்தையின் நினைவின் மூலம் தான் தமோபிரதானத்திலிருந்து, சதோபிரதானமாக ஆகியிருக்கின்றோம் என்பதை நாம் அறிவோம். அனைவற்றிற்கும் ஆதாரம் நினைவில் தான் இருக்கின்றது. பாரதத்தின் பழமையான யோகா மிகவும் பிரபலமானது. பழமையான யோகத்தை யாராவது வந்து கற்றுக் கொடுக்க வேண்டும் என அயல்நாட்டினர் விரும்புகின்றனர்.

இப்பொழுது யோகா .இரண்டு விதமாக இருக்கின்றது - ஒன்று ஹடயோகம், மற்றொன்று இராஜயோகம், நீங்கள் இராஜயோகிகள். அவர்கள் அதிக காலம் செய்து வருகின்றனர். இராஜயோகம் பற்றி இப்பொழுது நீங்கள் அறிவீர்கள். இராஜயோகத்தைப் பற்றி சந்தியாசிகள் என்ன அறிவார்கள்? தந்தை வந்து கூறியிருக்கின்றார் - நான் வந்து தான் இராஜயோகத்தைக் கற்பிக்கின்றேன். கிருஷ்ணர் கற்றுக் கொடுக்க முடியாது. இது பாரதத்தின் மிகப்பிரபலமான யோகாவாகும். கீதையில் எனக்குப் பதிலாக கிருஷ்ணரின் பெயர் போட்டு விட்டனர். எவ்வளவு வித்தியாசம் ஏற்பட்டு விட்டது! சிவஜெயந்தி ஏற்படுகின்றது எனில் உங்களது வைகுண்டத்தின் ஜெயந்தியும் ஏற்படுகின்றது. அதில் கிருஷ்ணரின் ராஜ்யம் இருக்கின்றது. சிவபாபாவின் ஜெயந்தி ஏற்படுகின்ற பொழுது கீதையின் ஜெயந்தியும் ஏற்படுகின்றது, வைகுண்டத்தின் ஜெயந்தியும் ஏற்பட்டுக் கொண்டிருக்கின்றது. நீங்கள் தூய்மையாக ஆகி விட்டால், கல்பத்திற்கு முன்பு போன்று ஸ்தாபனை ஆகிக் கொண்டிருக்கின்றது எனில் சிவபாபாவின் ஜெயந்தி என்றாலே சொர்க்கத்தின் ஜெயந்தியாகும். பாபா வந்து தான் சொர்க்கத்தை ஸ்தாபனை செய்கின்றார். என்னை நினைவு செய்யுங்கள் என்று இப்பொழுது தந்தை கூறுகின்றார். நினைவு செய்யாமல் இருக்கும் பொழுது மாயை ஏதாவது விகர்மங்களை செய்ய வைத்து விடுகின்றது. நினைவு செய்யவில்லை, அடி கொடுத்து விடுகின்றது. நினைவில் இருந்தால் அடி வாங்க மாட்டீர்கள். இது குத்துச் சண்டையாகும். நமக்கு எதிரியாக இருப்பது எந்த மனிதர்களும் கிடையாது, இராவணன் தான் எதிரி என்பதை நீங்கள் அறிவீர்கள். திருமணம் செய்து கொண்ட பின்பு குமார், குமாரி பதீதம் ஆன பின்பு ஒருவருக்கொருவர் எதிரியாக ஆகிவிடுகின்றனர். திருமணத்திற்கு லட்சம் ரூபாய் செலவு செய்கின்றனர். தந்தை கூறுகின்றார் - திருமணம் என்பது வீணாகும். குழந்தைகளே! இந்த காமம் மிகப் பெரிய எதிரியாகும், இதன் மீது வெற்றி அடையுங்கள் மற்றும் தூய்மைக்கான உறுதி எடுங்கள் என்று இப்பொழுது பரலௌகீகத் தந்தை கட்டளை யிடுகின்றார். யாரும் பதீதமாக ஆகிவிடக் கூடாது. இந்த விகாரத்தின் மூலம் ஜென்ம ஜென்மங்களாக பதீதம் ஆகி வந்தீர்கள், அதனால் தான் காமம் மிகப் பெரிய எதிரி என்று கூறப்படுகின்றது. தந்தை மிகவும் நல்ல முறையில் புரிய வைக்கின்றார். நீங்கள் 84 பிறவிகள் எவ்வாறு எடுத்தீர்கள்? இப்பொழுது திரும்பிச் செல்ல வேண்டும். உங்களுக்கு மிகவும் சுத்தமான அகங்காரம் இருக்க வேண்டும். ஆத்மாக்களாகிய நாம் தந்தையின்

வழிப்படி நடந்து பாரதத்தை சொர்க்கமாக ஆக்கிக் கொண்டிருக்கின்றோம். நாம் தான் பிறகு சொர்க்கத்தில் ராஜ்யம் செய்வோம். எந்த அளவிற்கு முயற்சி செய்கின்றோமோ அந்த அளவிற்கு பதவி அடைவோம். இராஜா ராணியாக ஆனாலும் சரி, பிரஜைகளாக ஆனாலும் சரியே. இராஜா ராணியாக எவ்வாறு ஆகின்றனர்? என்பதையும் பார்த்துக் கொண்டிருக்கின்றனர். தந்தையை பின்பற்றுங்கள் (Follow Father) என்று பாடப்படுகின்றது. இது இப்போதைய விசயமாகும். லெளகீக சம்பந்தத்திற்காக கூறப்படுவது கிடையாது. இந்த தந்தை வழி கூறுகின்றார் - என்னை நினைவு செய்தால் விகர்மங்கள் விநாசம் ஆகிவிடும். நாம் நன்றாக வழிப்படி நடக்கின்றோம், பலருக்கு சேவை செய்கின்றோம் என்பதை நீங்கள் அறிவீர்கள். குழந்தைகள் தந்தையிடத்தில் வருகின்றனர், சிவபாபாவும் புத்துணர்வை ஏற்படுத்துகின்றார் எனில் இவரும் புத்துணர்வு ஏற்படுத்துகின்றார். இவரும் கற்றுக் கொள்கின்றார் அல்லவா! நான் வருவதே காலையில் என்று தந்தை கூறுகின்றார். மற்ற நேரத்தில் யாராவது சந்திக்க வருகின்ற பொழுது இந்த பிரம்மா புரிய வைக்க மாட்டாரா என்ன? பாபா, நீங்கள் வந்து புரிய வைப்புகள், நான் புரிய வைக்கமாட்டேன் என்று கூறுவாரா என்ன? இது மிகவும் குப்தமான, ஆழமான விசயம் அல்லவா! அனைவரையும் விட நான் மிக நன்றாக புரிய வைக்க முடியும். சிவபாபா தான் புரிய வைக்கின்றார், இவர் புரிய வைக்க மாட்டார் என்று நீங்கள் ஏன் நினைக்கின்றீர்கள்? கல்பத்திற்கு முன் இவர் புரிய வைத்த காரணத்தினால் தான் இந்த பதவியை அடைந்திருக்கின்றார் என்பதையும் அறிவீர்கள். மம்மாவும் புரிய வைத்தார் அல்லவா! அவரும் உயர்ந்த பதவி அடைகின்றார். அங்கு பாபாவை சூட்சுமவதனத்தில் பார்க்கின்றீர்கள் எனில் குழந்தைகள் பின்பற்ற வேண்டும். சரண்டர் ஆகியிருந்தாலும் கூட ஏழையாக இருக்கின்றனர். செல்வந்தர்கள் சரண்டர் ஆக முடியாது. ஏழைகள் தான் கூறுகின்றனர் - பாபா, இவையனைத்தும் உங்களுடையது. சிவபாபா வள்ளலாக இருக்கின்றார், அவர் ஒருபொழுதும் வாங்குவது கிடையாது. இவை யனைத்தும் உங்களுடையது என்று குழந்தைகளிடத்தில் கூறுகின்றார். தனக்காகவென்று இங்கோ அங்கோ மாளிகை கட்டிக் கொள்வது கிடையாது. உங்களைத் தான் சொர்க்கத்திற்கு எஜமானர்களாக ஆக்குகின்றேன். இப்பொழுது இந்த ஞான ரத்தினங்களினால் புத்தி என்ற பையை நிறைத்துக் கொள்ள வேண்டும். பையை நிறையுங்கள் என்று கோயில்களுக்குச் சென்று கூறுகின்றனர். ஆனால் எந்த வகையான, எந்த பொருளினால் பையை நிறைக்க வேண்டும்? பையை நிறைக்கக் கூடியவர் லெட்சுமி ஆவார், அவர் செல்வங்களைக் கொடுக்கின்றார். சிவனிடத்தில் செல்வதே கிடையாது. கீதை கூறியதாக கிருஷ்ணரைக் கூறுகின்றனர். ஆனால் கிருஷ்ணனிடத்தில் பையை நிறையுங்கள் என்று கூறுவது கிடையாது. சங்கரிடத்தில் சென்று கூறுகின்றனர். சிவன் மற்றும் சங்கர் ஒன்று என்று நினைக்கின்றனர். சங்கர் பையை காலியாக்கக் கூடியவர், நமது பையை யாரும் காலியாக்க முடியாது. கண்டிப்பாக விநாசம் ஆகியே தீர வேண்டும். ருத்ர ஞான யக்ஞத்தின் மூலம் விநாச நெருப்பு வெளிப்பட்டதாகவும் பாடப்படுகின்றது. ஆனால் இதனைப் புரிந்து கொள்வது யாரும் கிடையாது.

குழந்தைகளாகிய நீங்கள் குடும்ப விவகாரத்திலும் கூட இருக்க வேண்டும். தொழிலும் செய்ய வேண்டும். தந்தை ஒவ்வொருவரின் நாடியைப் பார்த்து கட்டளை கொடுக்கின்றார். நான் கூறியும் அவர் கேட்கவில்லையெனில் நான் ஏன் கட்டளையிட வேண்டும் என்று தந்தை நினைக்கின்றார். நாடி பார்த்துத் தான் கட்டளையிடுகின்றார். இவரிடத்தில் வந்தே ஆக வேண்டும். அவர் தான் முழு கட்டளையும் கொடுக்க முடியும். பாபா, இந்த சூழ்நிலையில் நான் என்ன செய்ய வேண்டும்? என்று அனைவரும் கேட்க வேண்டும். இப்பொழுது என்ன செய்வது? தந்தை சொர்க்கத்திற்கு அழைத்துச் செல்கின்றார். நாம் சொர்க்கவாசிகளாக ஆகப் போகின்றோம் என்பதை நீங்கள் அறிவீர்கள், இப்பொழுது நாம் நரகவாசிகளாக இருக்கின்றோம். இப்பொழுது நீங்கள் நரகத்திலும் கிடையாது, சொர்க்கத்திலும் கிடையாது. யாரெல்லாம் பிராமணர்களாக ஆகின்றார்களோ அவர்களது நங்கூரமானது இந்த சீ சீ உலகிலிருந்து விடுவிக்கப்படுகின்றது. நீங்கள் இப்பொழுது கலியுக உலகிலிருந்து தூர விலகிவிட்டீர்கள். சில பிராமணர்கள் மிகத் தீவிரமாக இருக்கின்றனர், சிலர் நினைவு யாத்திரையில் குறைவாக இருக்கின்றனர். சிலர் கை விட்டு விடுகின்றனர் எனில் ஏமாற்றம் அடைந்து மூழ்கி இறந்து விடுகின்றனர் அதாவது கலியுகத்திற்கு சென்று விடுகின்றனர். படகோட்டி நம்மை இப்பொழுது அழைத்துச் சென்று கொண்டிருக்கின்றார் என்பதை நீங்கள் அறிவீர்கள். அந்த யாத்திரை அநேக விதத்தில் இருக்கின்றன. உங்களது யாத்திரை ஒன்றே ஒன்று தான். இது முற்றிலும் தனிப்பட்ட யாத்திரை ஆகும். ஆம், புயல்கள் வந்து நினைவை துண்டித்து விடுகின்றன. இந்த நினைவு யாத்திரையை நல்ல முறையில் பக்காவாக ஆக்குங்கள். முயற்சி செய்யுங்கள். நீங்கள் கர்மயோகிகளாக இருக்கின்றீர்கள். எவ்வளவு முடியுமோ கைகள் காரியம் செய்து கொண்டிருந்தாலும், உள்ளம் நினைவில் இருக்க வேண்டும். அரை கல்பமாக நீங்கள் நாயகிகளாக இருந்து நாயகனை நினைவு செய்து வந்தீர்கள். பாபா, இங்கு எங்களுக்கு அதிக துக்கம் இருக்கின்றது. இப்பொழுது எங்களை சுகதாமத்திற்கு எஜமானர்களாக ஆக்குங்கள். நினைவு யாத்திரையில் இருந்தால் உங்களது பாவங்கள் அழிந்து போய்விடும். நீங்கள் தான் சொர்க்கத்தின் ஆஸ்தியை அடைந்திருந்தீர்கள், இப்பொழுது இழந்து விட்டீர்கள். பாரதம் சொர்க்கமாக இருந்தது, அதனால் தான் பழமையான பாரதம் என்று கூறுகின்றனர். பாரதத்திற்கு அதிக மரியாதை கொடுக்கின்றனர். அனைத்தையும் விட உயர்ந்ததாக இருக்கின்றது, அனைத்தையும் விட பழமையானதாகவும்

04.11.2011

இருக்கின்றது. விநாசம் எதிரில் இருக்கின்றது என்பதை நீங்கள் அறிவீர்கள். யார் நன்றாகப் புரிந்து கொள்கின்றார் களோ அவர்களுக்குள் அதிக குஷியிருக்கும். கண்காட்சிகளில் எவ்வளவு பேர் வருகின்றனர்! அகமதாபாத்தில் பாருங்கள் பல விதமான சாது, சந்நியாசிகள் வந்தனர். நீங்கள் உண்மையைக் கூறுகின்றீர்கள் என்று சொல்கின்றனர். ஆனால் நாம் தந்தையிடமிருந்து ஆஸ்தி அடைய வேண்டும் என்பது புத்தியில் அமருவது கிடையாது. இங்கிருந்து வெளியில் சென்றதும் நீங்கி விடுகின்றது. தந்தை நம்மை சொர்க்கத்திற்கு அழைத்துச் செல்கின்றார் என்பதை நீங்கள் அறிவீர்கள். அங்கு கர்பச் சிறையும் இருக்காது, அந்த சிறையும் இருக்காது. சிறையை பார்க்கவே முடியாது. இரண்டு சிறைகளும் இருக்காது. இங்கு இவையனைத்தும் மாயையின் பகட்டாகும். இன்றைய நாட்களில் ஒவ்வொரு விசயமும் வேகமாக நடக்கின்றது. மரணமும் கூட வேகமாக ஏற்படுகின்றது. சத்யுகத்தில் இப்படிப்பட்ட உபத்திரவங்கள் ஏற்படுவதே கிடையாது. இங்கு மரணமும் சீக்கிரமாக ஏற்படுகின்ற பொழுது துக்கமும் அதிகம் ஏற்படுகின்றது. அனைத்தும் அழிந்து போய் விடும். முழு பூமியும் புதியதாக ஆகிவிடும். சத்யுகத்தில் தேவி தேவதைகளின் ராஜ்யம் இருந்தது. அது மீண்டும் கண்டிப்பாக ஏற்படும். நாளடைவில் என்ன நடக்கின்றது என்பதைப் பாருங்கள்! மிக பயங்கரமான காட்சிகள் ஏற்படும். குழந்தைகளாகிய நீங்கள் சாட்சாத்காரம் செய்திருக்கின்றீர்கள். குழந்தைகளுக்கு முக்கியமானது நினைவு யாத்திரையாகும். இது முன்னேறும் கலைக்கான யாத்திரையாகும். நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) நான் பிராமணன், பிராமணர்களாகிய நமக்குத் தான் பகவான் படிப்பு கற்பிக்கின்றார், நாம் இப்பொழுது பிராமணனிலிருந்து தேவதைகளாக ஆகின்றோம் என்ற நினைவில் சதா இருக்க வேண்டும்.
- 2) ஞான ரத்தினங்களினால் புத்தியை நிறைத்து தானம் செய்ய வேண்டும். இந்த கலியுக பதீத உலகிலிருந்து தூர விலகி விட வேண்டும். மாயையின் புயல்களில் பயப்படக் கூடாது.

வரதானம்: தியாகம் மற்றும் தபஸ்யாவின் மூலம் சேவையில் வெற்றியைப் பலனாக அடையக் கூடிய உண்மையான சேவாதாரி ஆகுக!

சேவையில் வெற்றிக்கான முக்கிய சாதனம் தியாகம் மற்றும் தபஸ்யா ஆகும். தியாகம் என்றால் மனதின் எண்ணத்திலும் கூட தியாகம், ஏதாவது பிரச்சனையின் காரணத்தினால், மரியாதையின் காரணத்தினால், வலுகட்டாயமாக தியாகம் செய்வது என்பது தியாகம் அல்ல. ஆனால் ஞான சொருபத்தின் மூலம், சங்கல்பத்திலும் கூட தியாகி ஆகுவர்கள் மற்றும் தபஸ்வி என்றால் சதா தந்தையின் ஈடுபாட்டில், அன்பில் மூழ்கியிருப்பது, ஞானம், அன்பு, ஆனந்தம், சுகம், அமைதிக் கடலில் மூழ்கியிருப்பதாகும். இப்படிப்பட்ட தியாகி, தபஸ்வி தான் சேவையில் வெற்றியைப் பலனாக அடையக் கூடிய உண்மையான சேவாதாரிகள்.

சுலோகன்: தனது தபஸ்யாவின் மூலம் அமைதியின் அலைகளைப் (வைப்ரேஷன்) பரப்புவது தான் உலக சேவாதாரி ஆவதாகும்.